
इत्संज्ञाविधानम्‌ 
व्याकरणझास्त्रे पायः उपन्रिंशानाम्‌ इत्संज्ञा विधीयते 
अनेकप्रयोजनमभिलक्ष्य । प्राधान्येन इत्संज्ञाविधायकनि सूत्राणि षडेव 
अन्यानि च सन्ति कानिचन सूत्राणि तानि न साक्षात्‌ इत्संज्ञां विदधति 


` अपितु अतिदिशन्ति । सम्प्रति तु प्राधान्येन इत्संज्ञाविधायकानि सूत्राणि 


समुल्लिख्यन्ते । 

उपदेशे .यः अनुनासिकः अच्‌, उपदेशे च यत्‌ अन्त्यं हल्‌ तत्‌ 
इत्संज्ञा प्राप्नोति । यथा सुप्रत्यये उकारस्य, क्विप्प्रत्यये पकारस्य च । 
[उपदेशेऽजनुनासिक इत्‌ । (१/३/२), हलन्त्यम्‌ (१/३/३)] 

जि टु डु इत्येतेषां, समुदायस्य आदितः वर्तमानानाम्‌ इत्संज्ञा 
भवति । जिमिदा डुपषच्‌ टरवेपृ इत्यादिषु धातुषु अनेन सूत्रेण समुदायस्य 
लोपः भवति । [आदिजिंटुडवः (१/३/५)] 

प्रत्ययस्य आदौ विद्यमानः षकारः, चवर्गटवर्गौ, तद्धितवर्जितस्य 


` प्रत्ययस्य आदितः वर्तमानाः लकरशकारकवर्गाः च इत्संज्ञां प्राप्नुवन्ति। 


यथा “शिल्पिनि ष्वुन्‌? इत्यादौ षकारस्य, “चरेष्टः” इत्यादौ टकारादीनाम्‌, 
“ल्युट च' इत्यादौ लकारादीनां च इत्संज्ञा । [ षः प्रत्ययस्य (१/३/६), 
चुटू(१/३/७), लशक्वतद्धिते (१/३/८)] 


अतिदेशः 

अतिदेशः नाम ये परत्र विहिताः धर्माः तम्‌ अतीत्य अन्यत्र तेषां 
देशः। एवञ्च अन्यत्र उक्तानां कित्त्वादीनाम्‌ अन्यत्र अनुकर्षः एव 
अतिदेशः। तन्नियमाः अत्र उल्लिखिताः। व्याकरणशास्त्रे कित्त्वं ङित्त्वं 
णित्त्वं पित्त्वं च अतिदिष्टं विद्यते। 

कित्वातिदेशाः। 

लिटः किद्दद्भावः - 

१. असंयोगाल्लिट्‌ कित्‌ । (१/२/५) 

असंयोगात्‌ धातोः परः लिट्प्रत्ययः अपित्‌ कित्‌ भवति । अतुस्‌ - 
बिभिदतुः । चिच्छिदतुः । 

२. इन्धिभवतिभ्यां च । (१/२/६) 


SO Rd 

BR TP कलह | 
इन्धि-भवति इत्येताभ्यां परः लिट्प्रत्ययः कित्‌ भवति । इन्धेः - 
"पुत्र इधे अथर्वण:', भवतेः - बभूव । 
क्त्वासनोः किद्धद्धावः = 

१. मृडमृदगुधकुषक्लिशवदवसः क्त्वा । (१/२/७) 

मुडादिभ्यः परः क्त्वाप्रत्ययः कित्‌ भवति । अत्न स्यात्‌ प्रश्नः, 
क्त्वाप्रत्ययः किदेव पुनः किमर्थं किद्वद्रावः अतिदिश्यते इति अत्र 
उच्यते, प्रतिप्रसवः अयम्‌ । “न क्त्वा सेट्‌” इति सूत्रेण कित्त्वस्य 
प्रतिषेधं वक्ष्यति । प्राप्तस्य किन्निषेधस्य दूरीकरणाय इदं सूत्रं प्रवृत्तम्‌। 
पुनश्च गुधकुषक्लिञ्ञानां तु रलो व्युपधाद्धलादेः संश्च' इति विकल्पे 
राप्ते नित्यार्थं वचनम्‌ । मुडित्वा, मृदित्वा इत्यादौ तत्प्रयोजनम्‌ । 

२. रुदविदमुषग्रहिस्वपिप्रच्छः संश्च । (१/२/८) 

रुदादिभ्यः संश्च क्त्वा च कितौ भवतः। अत्रापि rw | रलो 

ह संश्च? इति सूत्रेण विकल्पे प्राप्ते ˆ वचनम्‌ । 
: ग्रहणं तु “न क्त्वा सेट्‌” इति प्रतिषिद्धस्य कित्त्वस्य पुनर्विध्यर्थमेवा 
स्वपिप्रच्छयोः तु सन्नर्थं ग्रहणम्‌ । स्वपिप्रच्छी सेटौ न । एतयोः 
“एकाच उपदेशेऽनुदात्तात्‌? इति इद्प्रतिषेधात्‌। एवं 

सति 'न क्त्वा सेट्‌” इति सूत्रेण निषेधः वा ` रलो व्युपदाद्धलादेः 
संश्र' इति सूत्रेण विकल्पः वा न भवति। एवं सति क्त्वा किदेव तिष्ठति। 
अतः किमर्थं ग्रहणमेतयोः इति स्यात्‌ प्रश्नः । तस्मादुक्तं सन्नर्थं 
ग्रहणमिति । एतयोः परतः विद्यमानः सन्प्रत्ययः किद्भवति । येन च 
सम्प्रसारणप्राप्तिः इष्टरूपसिद्धिः च भवति । रुदित्वा/रुरुदिषति। विदित्वा/ 
विविदिषति इत्यादि उदाहरणम्‌। 
३. इको झल्‌ (१/२/९) 

इगन्ताद्धातोः परः झलादिः सन्‌ किद्भवति। चिचीषति। चिकीर्षति। 
४. हलन्ताच्च (१/२/१०) | 

इक्समीपाद्धलः परः सन्‌ झलादिः किद्भवति। बिभित्सति 
लिङ्सिचोः किद्ठद्भावः - 
१. लिङ्भसिचावात्मनेपदेषु (१/२/११) 


PT TT TT TT lr ld 





` सङ्गसीष्ट, सङ्गंसीष्टा 

इक्समीपाद्धलः परौ झलादी लिङ्सिचौ आत्मनेपदेषु परतः कितौ 
भवतः। लिङ्‌ - भित्सीष्ट सिच्‌ - अभित्त। 

२. उश्च (१/२/१२) | 

ऋवर्णान्ताद्धातोः परै लिङ्सिचौ झलादी आत्मनेपदेषु परतः कितौ 
भवतः। कृषीष्ट। | | 

३. हनः सिच्‌ (१/२/१४) 

हन्तेर्धातोः परः सिच्‌ कित्‌ भवति। आहत। 

४. यमो गन्धने ( १/२/१५) 

यमेर्धातोः गन्धने वर्तमानात्‌ परः सिच्प्रत्ययः किद्भवति आत्मनेपदेषु 
परतः। उदायत ४ 

५. स्थाघ्वोरिच्च (१/२/१७) 

तिष्ठतेः धातोः घुसंज्ञकानां च इकारः अन्तादेशः स्यात्‌ सिच्च 
किद्भवति आत्मनेपदेषु परतः। उपास्थित 

६. किदाशिषि (३/४/९१०४) 

आशिषि यः लिङ्‌ तस्य यासुडागमः भवति सः चोदात्तः कित्‌ 
भवति। इष्यात्‌। 
विकल्पेन कित्त्वातिदेशः - 

१. वा गमः ( १/२/१३) 

गमेः धातोः परै लिङ्सिचौ आत्मनेपदेषु झलादी वा कितौ भवतः। 





२. विभाषोपयमने (१/२/१६) 

यमेः धातोः उपयमने वर्तमानात्‌ परः सिच्प्रत्ययः विभाषा कित्‌ 
भवति आत्मनेपदेषु परतः। उपायत कन्याम्‌। 

३. रलो व्युपधाद्धलादेः संश्च (१/२/२६) 


उकारोपधादिकारोपधाच्च धातोः रलन्तात्‌ हलादेः परः संश्च क्त्वा 
च सेटौ वा कितौ भवतः। द्युतित्वा, द्योतित्वा। 





4, इद्विवेकः 


ङित्त्वातिदेझाः 
. गाङ्कुटादिभ्योऽञ्णिन्डित्‌ (१/२/१) 


गाडादेशात्‌ कुटादिभ्यश्च परे अञ्णितः प्रत्ययाः डितः स्युः। गाङः - 
अध्यगीषाताम्‌। कुटादिभ्यः - कुटिता। 


२. विज इट्‌ ( १/२/२) 

विजः परः इडादिप्रत्ययः डिद्वत्स्यात्‌। उद्विजिता। 

३. सार्वधातुकमपित्‌ (१/२/४) 

अपित्‌ सार्वधातुकं डिद्दद्धवति। कुरुतः। कुर्वन्ति। 

४. यासुट्परस्मैपदेषूदात्तो ङिच्च (३/४/१०३) 

परस्मैसदविषयस्य लिङः यासुडागमः भवति स चोदात्तः भवति 
ङिच्चा कुर्यात्‌, कुर्याताम्‌। 


विकल्पेन ङित्त्वातिदेशः = 
१, विभाषोर्णोः (१/२/३ 


ऊर्णुञ्‌ अच्छादने आस्मात्परः इडादिः प्रत्ययः विभाषा डिद्वद्धवति। 
्रोर्णुविता। 





णित्त्वातिदेश 
गोतो णित्‌ (७/१/९०) 
गोडब्दात्परं सर्वनामस्थानं णिद्वद्धवति। गौः गावौ गावः। 
२. सख्युरसम्बुद्धौ (७/१/९३) 
असम्बुद्धौ यः सखिशब्दः तस्मापरं सर्वनामस्थानं णिद्दद्धवति। सखायौ 
सखायः। 
विकल्पेन णित्त्वातिदेशः - 
१. णलुत्तमो वा (७/१/९४) 
उत्तमः णल्वा णिद्‌ भवति। अहं चकार, अहं चकरा 
पित्त्वातिदेशाः 
१, आइत्तमस्य पिच्च (३/४/९२) 

लोट्सम्बन्धिनः उत्तमपुरुषस्य आडागमः भवति स च उत्तमपुरुष 
पिद्भवति। करवाणि, करवाव। 


धातुपाठेऽपि क्वचित्‌ अतिदेशः दूश्यते घटादयः मितः, स्वादय 
ओदितः इत्यादिरूपेण 


इत्संज्ञानिषेंधः 

१. न विभक्ती तुस्माः (१/३/४) 

विभक्तिस्थाः तवर्गसकारमकाराः इतः न स्युः। अतः जसादिषु 
सकारादीनां लोपः न। 
“लशक्वतद्धिते? सूत्रस्य अपवादः - 

१. न क्त्वा सेट्‌ (१/२/१८) 

क्त्वाप्रत्ययः सेट्‌ न किद्‌ भवति। देवित्वा 

२. निष्ठा जीङ्किदिमिदिक्षिदिधृषः (१/२/१९) 

शीङादिभ्यः परः निष्ठाप्रत्ययः सेट्‌ न कित्‌ भवति। शयितः शयितवान्‌। 

३. मृषस्तितिक्षायाम्‌ (१/२/२०) 

मुषेः धातोः तितिक्षायाम्‌ अर्थे निष्ठा सेट्‌ कित्‌ न भवति। मर्षितः। 
मर्षितवान्‌। 

४. पूङः क्त्वा च(१/२/२२) 

पूङः परः निष्ठाप्रत्ययः क्त्वा च सेट्‌ न कित्‌ भवति। पवितः, 
पवितवान्‌। पवित्वा। 
स्थानिवद्भावात्‌ प्राप्तस्य पित्वस्य अपवादौ - 

. सेर्ह्मपिच्च (३/४/८७) 

लोडादेशस्य सेः “हिः? इत्ययमादेशो भवति अपिच्च भवति। लुनीहि, 
पुनीहि। 

२. वाच्छन्दसि (३/४/८८) 

लादेशः छन्दसि विषये हिशब्दः वा अपित्‌ भवति प्रीणाहि। प्रीणीहि 











6 इद्दिवेकः 
विकल्पेन इन्निषेधः - 


१. उदुपधाद्धावादिकर्मणोरन्यतरस्याम्‌। (१/२/२१) 
उदुपधाद्धातोः परः भावे आदिकर्मणि च वर्तमानः निष्ठाप्रत्ययः सेट्‌ 

अन्यतरस्यां न कित्‌ भवति। द्युतितमनेन, द्योतितमनेन प्रद्युतितः, प्रद्योतितः। 
२. नोपधात्थफान्ताद्ठा (१/२/२३) 


नकारोपधाद्धातोः थकारान्तात्‌ फकारान्ताच्च परः क्त्वाप्रत्ययः सेट्‌ 
वा न किद्‌ भवति। ग्रथित्वा, ग्रन्थित्वा। 


३. वञ्चिलुञ्च्यृतश्च (१/२/२४) | | 

वञ्च्‌, लुञ्च्‌, ऋत्‌ इत्येतेभ्यः परः क्त्वाप्रत्ययः सेट्‌ वा न कित्‌ 
भवति। वचित्वा, वञ्चित्वा। 

४. तृषिमृषिकृषेः काइ्यपस्य (१/२/२५) 

तृषि-मृषि-कृषि इत्येतेभ्यः परः क्त्वाप्रत्ययः सेट्‌ काश्यपस्य 
आचार्यस्य मते वा न कित्‌ भवति। तृषित्वा, तर्षित्वा। “न क्त्वा सेट्‌” 
इति निषेधे प्राप्ते विकल्पः विधीयते। 





श्र अर अर और अर औ अर मै 

इत्संज्ञकाः वर्णाः 


(अत्र ये वर्णाः इत्संज्ञा प्राप्नुवन्ति तेषां सङ्ग्रहः कृतः 
विधायकसूत्राणि उदाहरणानि च उक्तानि।) 


अचः - 












इद्धूताः | इत्संज्ञाविधायकानि | उदाहरणानि 
अचः सूत्राणि 


आ | उपदेशेऽजनुनासिक इत्‌। | जिमिदा, जिक्षि 
उपदेशेऽजनुनासिक ओलजी 
उपदेशेऽजनुनासिक इत्‌। आदी 


उ उपदेशे5जनुनासिक इत्‌। क“ 
उपदेशेऽजनुनासिक इत्‌ | धूञ्‌, गुपू 
उपदेतञेऽजनुनासिक ड्त्‌। त 

त्त र्ल 
उपदेशे$जनुनासिक इत्‌। | स्थगे, सखे 


उपदेशेऽजनुनासिक इत्‌। ओजस्वी 





| || ~ 





||| = |= 








- ७, 


नि 


इद्भूता 


रनक 


इत्संज्ञानिधायकानि 
सूत्राणि 


लङाक्वतद्धिते 
हलन्त्यम्‌ 


लशक्वतद्धिते 
चुटू 
चुटू 


हलन्त्यम्‌ 


चुटू 


खश्‌, खच्‌ 
खश्‌, खच्‌ 


ङ्वनिप्‌ 
एओङ्‌, अनङ्‌, अङ्‌ 
चानश्‌, च्फञ्‌ 


ऐऔच्‌, युच्‌, णच्‌ 


कळ 
हयवरट, ल्युट, विट 
डट्‌, ड्मतुप्‌ 

इत्संज्ञानिधायकानि 
सूत्राणि 







उदाहरणानि 


ण्य, ण्वुल्‌ 









१० प 
[ अण, अइउण, लण 


न 


लशक्वतद्धिते ल्यप, ल्युट्‌ 
१७ ल्‌ \ \ 
हलन्त्यम्‌ हल्‌, ण्बुल्‌, णमुल्‌ 


लशक्वतद्धिते शप्‌, शतृ, शानच्‌ 
१९ | का | . | 
हलन्त्यम्‌ 






















जबगडदश्‌, चानश्‌ 

इद्धताः| इत्संज्ञाविधायकानि 
सूत्राणि 


हल 
हलन्त्यम्‌ घढधष्‌, त्रपुष्‌ 


जद इस 





उदाहरणानि 





षाकन्‌ 


हलः 
स 


* अत्र यद्यपि समुदायस्य इत्संज़ञाविधायकम्‌ एकं सूत्रं नास्ति, तथापि 
समुदायस्यैव इत्संज्ञायाः कार्यप्रदेशेषु उपादानात्‌ एवम्‌ उक्तम्‌। 

इत्संज्ञायाः प्रयोजनम्‌ 


यद्यपि इत्संज्ञाविधायकानि कानिचन एव सूत्रणि तथापि तेषां प्रयोजनं 
तु महदेव। प्रायः प्रथमाध्यायतः आरभ्य अष्टमाध्यायपर्यन्तं 
तत्प्रयोजनसूचकानि सूत्राणि उपलभ्यन्ते। इसंज्चाविधानस्य 
सामान्यप्रयोजनन्तु लोपः। उक्तं च “तस्य लोपः' (१/३/९) इत्यनेन। 

अपि च, इद्धत-उकारयुक्ताः क्‌ च्‌ द॒ त्‌ प्‌ इत्येते स्वसवर्णानाँ 
गप्रहकाः भवन्ति। अर्थात्‌ कु इत्येतत्‌ कवर्गं गृह्वाति। एवमन्येपि। उक्तं 
च - 'अणुदित्सवर्णस्य चाप्रत्ययः (१/१/६९), अण्‌ गृह्यमाणः उदिच्च 
सवर्णानां ग्राहकः भवति स्वस्य च रूपस्य अण्विषये आगमप्रत्ययादेशान्‌ 
वर्जयित्वा” इति। उदाहरणानि यथा - 

कु - लशक्वतद्धिते (१/३/८) 

चु - चुटू (१/३/७) 

टु -ष्टरनाष्ट्रः (८/४/४९) 

तु - स्तो श्चुना श्रुः (८/४/४०) 

पु - कुःप्वोः कःपौ च (८/३/३) 

एवं च उकारस्य इत्संज़ञायाः संजञान्तरसंरचनायां विनियोगः 

समभवत्‌। अन्यानि सु नि सन्ति इत्संज्ञायाः प्रयोजनानि, तानि 
अधिगमनसौलभ्याय अग्रिमेषु अध्यायेषु विभज्य प्रदर्शितानि 


आ अर वैर अर द अर अर वैर अर 


12 | इद्विवेकः 





माहेश्चरसूत्रे इत्संज्ञायाः प्रयोजनम्‌ 
माहेश्वरसूत्रे विद्यमानानाम्‌ अन्त्यवर्णानाम्‌ इत्संज्ञा विधीयते। 
प्रत्याहारः (वर्णानां सङ्क्षेपः) एव अस्य इत्संज़ाविधानस्य प्रयोजनम्‌ 
उक्तं च - “आदिरन्त्येन सहेता (१/१/७१), अन्त्येन इता सहित 
आदिः मध्यगानां स्वस्य च संज्ञा स्यात्‌।' व्याकरणशास्त्रे ४३ प्रत्याहारा 
अडीकृताः विद्यन्ते। ते च - 

१. अण - अड़उ | 

उदाहरणम्‌ - ढलोपे पूर्वस्य दीर्घोऽणः (६/३/१११) 

२. अक-अड्डउऋल 

उदाहरणम्‌ - अकः सवर्णे दीर्घः (६/१/१०९१) 

३. अच -अइ़उऋलृएओ.ऐ औ 

उदाहरणम्‌ - इको यणचि (६/१/७७) 

४. अट- अड़उ ऋल ए ओऐ औहयवर 

उदाहरणम्‌ - शश्छोषटि (८/४/६३) 

५. अण्‌ -अइ़उकऋलृएओएऐऔहयवरल 

उदाहरणम्‌ - अणुदित्सवर्णस्य चाप्रत्ययः (१/१/६९) 

६. अम्‌-अइउऋलृएओऐऔहयंवरलजमङण 
न। उदाहरणम्‌ - पुमः खय्यम्परे (८/३/६) 

७. अश -अडइ़उऋलृएओएऐऔहयवरलञजमङ 
णनझभधघढधजबगडद 

उदाहरणम्‌ - भोभगोऽघोऽपूर्वस्य योऽशि (८/३/१७) 

८. अल्‌ -अइउऋलृएओएऐऔहयवरलञजमडङ 
णनझभधघधढधजबगडदखफछठथचटतकपरश 
षस ह। 

उदाहरणम्‌ - अलोन्त्यस्य (१/१/५२) 

९, इक -इउक्रल 

उदाहरणम - इको यणचि (६/१/७७) 

१०. इच्‌ -इ़ उ ऋलृ ए ओ ऐ औ 

उदाहरणम्‌ - नादिचि (६/१/१०४) 

११,इण -इउऋलृएओएऐेऔहयवरल 





याजा. तकभर तकह तलबमा 

उदाहरणम्‌ - इणः षः (८/३/३९) 
१२. उक-उऋल 
उदाहरणम - उगिदचां सर्वनामस्थाने अधातोः (७/१/७०) 


१३. एङ -ए ओ 

उदाहरणम्‌ - एङः पदान्तादति (६/१/१९०९) 
१४. एच्‌ -ए ओ ऐ औ 

उदाहरणम - एचोऽयवायावः (६/१/७९) 
१५. ऐच -एऐ औ 


उदाहरणम्‌ - वृद्धिरादैच्‌ (१/१/१९) 

१६. हश्‌ -हयवरलञमङणनझभघढधजबग 
डद 

उदाहरणम्‌ - हशि च (६/१/११४) 

१७, हल्‌ -हयवरल जमङणनझभघढधजबग 
डदखफछठथचटतकपङ्ाषसह। 

उदहरणम्‌ - हलन्त्यम्‌ (१/३/३) 

१८. यण्‌ -यवरल 

उदाहरणम्‌ - इको यणचि (६/१/७७) 

१९. यम्‌ -यवरल ञमङणन 

उदाहरणम्‌ - हलो यमां यमि लोपः (८/४/६४) 

२०. यञ्‌ -यवरल ञजमङणनझभ 

उदाहरणम्‌ - अतो दीर्घो यञि (७/३/१०९१) 

२१. यय्‌ -यवरल ञमङणनझभघढधजबगड़ 
दखफछठथचटतकप 

उदाहरणम्‌ - अनुस्वारस्य ययि परसवर्णः (८/४/५८) 

२२. यर्‌ -यवरलञमङणनझभघढधजबगड़ 
दखफछठथचटतकपशषस। 

उदहरणम्‌ - यरोऽनुनासिकेनुनासिको वा (८/४/५८) 

२३. वश्‌ -वरलञमङणनझभघढधजबगडद 

उदाहरणम्‌ - नेड्‌ वशि कृति (७/२/८) 

२४. वल -वरल ञमङणनझभघढधजबगडद 
खफछट 4 चट तक पशपघषस हा 

उदाहरणम्‌ - लोपे व्योर्वलि (६/१/६६) 

२५. रल्‌-रलअमङणनझभघढधजबगडदख 
फ्रछछठथचटतकपशषसहा 

उदाहरणम्‌ - रलो व्युपधाद्धलादेः संश्च (१/२/२६) 

२६. र-रला 

उदाहरणम्‌ - उरण्‌ रपरः (१/१/५१) 

२७. मय्‌ -मङणनझभघढधजबगडदखफछठ 
थचटतकप 

उदाहरणम्‌ - मय उञो वो वा (८/३/३३) 

२८. डम्‌ -ङण न 

उदाहरणम्‌ - ङमो हृस्वादचि ङमुण्‌ नित्यम्‌(८/३/३२) 

२९. झष्‌ -झभघढध 

उदाहरणम्‌ - एकाचो बशो भष झषन्तस्य स्ध्वोः (८/२/३७) 

झश्‌ -झ भघढ धजबगडद 

उदाहरणम्‌ - झलां जश्‌ झशि (८/४/५३) 

३१. झय्‌ -झभघढधजबगडदखफछठथचट 
तक प 

उदाहरणम्‌ - झयो होन्त्यतरस्याम्‌ (८/४/६२) 

३२. झर -झभघढधजबगडदखफछठथचट 
तकपशषस 

उदाहरणम्‌ - झरो झरि सवर्णे (८/४/६५) 

३३. झल्‌ -झभधघढधजबगडदखफछठथचट 
तकपशषसह 

उदाहरणम्‌ - झलो झलि (८/२/२६) 

३४. भष्‌ - भघढ ध 

उदाहरणम्‌ - एकाचो बशो भष झषन्तस्य स्ध्वोः (८/२/३७) 

३५. जश्‌-जबगडद 

उदाहरणम्‌ - झलां जश्‌ झशि। (८/४/५३) 





ST लव “mmm mmm पल 


इत्संज्ञायाः प्रयोजनम्‌ 15 





३६. बश -बगडद 

उदाहरणम - एकाचो बशो भष झषन्तस्य स्ध्वोः (८/२/३७) 
३७ खय्‌ -खफछठथचटपकपशषसह 
उदाहरणम्‌ - पुमः खय्यम्परे (८/३/६) 

३८. खर -खफछठथचतपकपशषसह 
उदाहरणम्‌ - खरि च (८/४/५५) 

३९. छव्‌ -छठ थचट 

उदाहरणम्‌ - नङ्छव्यप्रशान्‌ (८/३/७) 

४०. चय्‌ -चटत कप 

उदाहरणम्‌ - चयोः द्वितीयाः शरि पौष्करसादेरिति वाच्यम्‌] 
४१. चर -चटतकपशषस 

उदाहरणम्‌ - अभ्यासे चर्च (८/४/५४) 

४२. झार -श षस 

उदाहरणम्‌ - शरोचि (८/४/४९) 

४३. शल्‌ -श षस 

उदाहरणम्‌ - शल इगुपधादनिटः क्सः (३/१/४५) 


प्रसङ्गात्‌ उच्यते। माहेश्वरसूत्रात्‌ अन्यत्रापि 'आदिरन्त्येन०' सूत्रस्य 
प्रवृत्तिः एषिता । यथा - 'अभूततद्भावे (५/४/५०)' इति सूत्रे पठित 
कु इति आदिः 'कृञो द्वितीय (५/४/५८) इति सूत्रे पठितात्‌ कृ 
इत्यतः परं श्रूयमाणानां कृ भू अस्ति इत्येषां संज्ञा भवति । ततश्च कृञ्‌ 
चानुप्रयुज्यते लिटि (३/१४०) इत्यत्र त्रयाणाम्‌ अपि ग्रहणम्‌| 


के अं मेर और मेर अं सेर और मै 

धातुषु इत्संञ्चायाः प्रयोजनम्‌ 


द्विसहस्त्राधिकाः सन्ति धातवः संस्कृतवाञ्मये। ते च प्रायः सानुबन्धाः . 


उच्चारिताः पाणिनिना अनुबन्धस्य (इत्संज़कस्य वर्णस्य) तु महत्प्रयोजनं 
प्रक्रियादशायां समुत्पद्यते । अस्य निदर्शनं किञ्चित्‌ प्रदर्श्यते। 
टुनदि इति समृद्ध्यर्थकः भ्वादिगणस्थः कश्चन धातुः। अस्य 

धातोः 'टु” “इ' इत्यनयोः वर्णयोः इत्संज्ञा विधीयते। “तस्य लोपः” इति 
सूत्रेण तयोः लोपः भवति। “नद्‌? इति अवशिष्यते। 

इवर्णः इत्संज्ञायुक्तः इति कारणात्‌ “इदितो नुम्‌ धातोः' इति सूत्रेण, 
इदितः धातोः नुम्‌ भवति। नुमागमः कस्य स्थाने भवति इति आकाङ्क्षायाम्‌ 
आगमस्य मित्त्वात्‌ “मिदचोन्त्यात्‌ परः’ इति सूत्रं प्रवर्तते। अतः लटि 
परे नन्द्‌ इति रूपं भवति लटि टित्करणं 'टित आत्मनेपदानां टेरे” 
इत्यस्य आत्मनेपदे पवृत्यर्थम्‌। लटि अकारोऽपि इत्‌, 
लिडादिवैलक्षण्यप्रदर्शनार्थम्‌। लटि प्रथमपुरुषस्य एकवचनस्य विवक्षायां 
तिप्‌ विधीयते। तत्रापि पकारः इत्‌, ‘अनुदात्तौ सुप्पितौ” इति स्वरार्थम्‌। 
'नन्द्‌ ति’ इति स्थिते, “कर्तरि शप्‌? इति Fb । अत्र 
शकारः इत्‌ “तिड्कित्‌ सार्वधातुकम्‌" इति | ॥ 
पकारः अपि इत्‌ “अनुदात्तौ सुप्पितौ', 'सार्वधातुकमपित' इति सूत्रयोः 
प्रवृत्यर्थम्‌। ततः शपि अकारः केवलम्‌ अवशिष्टः। तस्मिन्‌ योजिते, 
नन्दति इति रूपं सिद्ध्यति। अस्य धातोः परस्मैपदित्वमपि न स्वरितेत्‌, 
न वा ङित्‌, नापि अनुदात्तेत्‌, न च जित इति कारणात्‌। यतः 
स्वरितेत्वादिधर्मयक्तानाम्‌ आत्मनेपदित्वम्‌ उभयपादित्वं च विहितं ‘अनुदात्त 
ङित आत्मनेपदम्‌’, षात्‌ कर्तरि परस्मैपदम्‌? इति सूत्रैः। 


पुनश्च नन्द्‌-धातुः ट्विदपि। अस्य प्रयोजनं तु “ट्वितोऽथुच्‌? 


इति सूत्रेण निर्दिष्टम्‌, भावे अथुचुप्रत्ययः ट्वितः धातोः भवति इति। 
तेन नन्दतुः इति रूपमपि सिद्ध्यति। अधुचप्रत्यये च चकारः ड्त्‌, 
अतः `चितः? इति सूत्रेण अन्तोदात्तता अपि भवति। 

एवम्‌ इत्संज्ञायाः प्रयोजनं सर्वव्यापि विद्यते व्याकरणशास्त्रे। 
अग्निमकोष्टके धातुसम्बद्धानि इत्संज्ञाया: प्रयोजनानि कोष्टके सङ्गहीतानि। 

आत्मनेपदित्वम्‌ 

अनुदात्तेत्‌ 





आत्मनेपदित्वम्‌ - 

अनुदात्त डित आत्मनेपदम्‌ (१/३/१२) इति सूत्रेण अनुदात्तेतः 
धातोः आत्मनेपदं भवति इति विधीयते। अतः आस (आस्ते) वस्‌ 
(वस्ते) इत्यदिधातूनाम्‌ आत्मनेपदप्रत्ययाः भवन्ति। 
प्रत्ययप्राप्तिः - 

अनुदात्तेतश्च हलादेः(३/२/१४९) इति सूत्रेण अनुदात्तेत्‌ यः धातुः 
हलादिः अकर्मकः, ततः युच्‌ प्रत्ययः भवति इति विधीयते। वृतु, वृध्‌ 
अनयोः युचि प्रत्यये कृते, अनादेशे वर्त्तनः, वर्द्धनः इति रूपे। 
स्वरः - 

तास्यनुदात्तेन्डिददुपदेशाल्लसार्वधातुकमनुदामहिन्वडोः (६/१/१८३) 
इति सूत्रेण तासेः अनुदात्तेतः अकारान्तोपदेशाच्च शब्दात्‌ परं 
लसार्वधातुकमनुदात्तं भवति हुड इङ्‌ इत्येताभ्यां परं वर्जयित्वा इति 
विधीयते। आस- आसे, वस - वस्ते। 

स्वरितेत्‌ 

उभयपदित्वम्‌ - 

स्वरितञितः कर्त्रभिप्राये क्रियाफले (१/३/७२) इति सूत्रेण स्वरितेतः 
ये धातवः तेभ्यः आत्मनेपदं भवति कर्तरि चेत्‌ क्रियाफलम्‌ अभिप्रैति। 
अतः यज्धातोः यजति यजते इति, पच्धातोः पचति पचते इति 
रूपद्दयम्‌। एवमन्येषु अपि। 

आदित्‌ 

इडागमनिषेधः - 

आदितश्च (७/२/१६) इति सूत्रेण आदितः धातोः निष्ठायामिडागमनिषेधः 
क्रियते। अतः जिमिदा, जिक्षिदा अनयोः धात्वोः इडागमाभावे, मिन्नः, 
मिन्नवान्‌, क्ष्विण्णः, क्ष्विणणवान्‌ इति रूपाणि भवन्तिं। 

विभाषा भावादिकर्मणो (७/२/१७) इति सूत्रेण भावे आदिकर्मणि 
च आदितः धातोः निष्ठायां विकल्पेन इडागमनिषेधः क्रियते। अतः 

पूर्वोक्तस्य धातोः मिन्नमनेन, मेदितमनेन इति भावे रूपद्वयम्‌। 
इदित्‌ 

आगमः - 

इदितो नुम्‌ धातोः (७/१/५८) इति सूत्रेण इदितः धातोः नुमागमः 
भवति। अतः कुडि धातोः कुण्डिता, कुण्डितुम्‌, कुण्डितव्यम्‌ इत्यादिरूपाणि 
सिद्ध्यन्ति। 

अनिदितां हल उपधायाः क्डिति (६/४/२४) ५७ का नरेण अनिदिताम्‌ 
अङ्गानां हलन्तानाम्‌ उपधायाः नकारस्य लोपः किति प्रत्यये 
परतः। अतः इदितः धातोः नकारस्य लोपः न भवति इत्यपि इदित्करणस्य 
प्रयोजनम्‌। अनिदिताम्‌ इति उक्तत्वात्‌ वन्द्यते इत्यत्र नकारस्य लोपः न 


भवति। 
ईदित्‌ 
इडगमनिषेधः - 
श्वीदितो निष्ठायाम्‌ (७/२/१४) इति सूत्रेण श्वायतेः ईदितश्च निष्ठायाम्‌ 
इडागमः निषिध्यते। अतः ओलजी, ओवजी अनयोः निष्ठायाम्‌ (क्त, 
क्तवतू) लग्नः, लग्नवान्‌, उद्विग्नः, उद्ठिग्नवान्‌ इति रूपाणि। 
उदित्‌ 
इडागमविकल्पः - 
उदितः धातोः क्त्वाप्रत्यये परतः वा इडागमः भवति इति विधीयते 
उदितो वा (७/२/५६) इति सूत्रेण। अतः शमु, तमु, दमु धातूनां 
क्रमशः झामित्वा/शान्त्वा, तमित्वा/तान्त्वा, दमित्वा/दान्त्वा इति रूपाणि। 
| ऊदित्‌ 
इडागमविकल्पः - 
स्वरतिसूतिसूयतिधूञूदितो वा (७/२/४४) इति सून्नेण स्वरति, 
सूति, सूयति, धूञ्‌ इत्येतेभ्यः ऊदिदृभ्यश्च उत्तरस्य वलादेः आर्धधातुकस्य 
वा इडागमः विधीयते। अतः ऊदितः गुपूधातोः तृच्य़त्यये परे गोप्ता, 
गोपिता इति रूपद्वयम्‌ 

ऋदित्‌ 





हस्वनिषेधः - 
नाग्लोपिशास्वृदिताम्‌ (७/४/२) इति सूत्रम्‌ अग्लोपिनाम्‌ अङ्गानां 
शासोः ऋदितां च णौ चड्यपधायाः हृस्व: न भवतीति वदति। अत 
बाधृधातोः, याचृधातोः च अबबाधत्‌, अययाचत इति रूपे 
लृदित्‌ 
आदेशः - 
पुषादिद्युतादूलृदितः परस्मैपदेषु (३/१/५५) इति सूत्रेण पुषादिभ्य 
द्युतादिभ्यः लृदिद्भ्यश्र धातुभ्यः परस्य च्लेः परस्मैपदेषु परतः अडादेश 
विधीयते। तस्मात्‌ गम्लृधातोः अगमत्‌ इति, शक्लृधातोः अशकत्‌ 
इति च रूपम्‌ 
एदित्‌ 
वृद्धिनिषेधः — 
हम्यन्तक्षणश्वसजागृणिश्वेदिताम्‌ (७/२/५) इति सूत्रेण हकारान्तानां 
मकारान्तानां यकरान्ताम्‌ अङ्गानां क्षण-श्वस-जागृ-णि-श्चि इत्येतेषाम 
एदितां च इडादौ सिचि परस्मैपदे परतः वद्धिर्न भवति। अतः रगे 
स्थगे, कखे एषां धातूनां अरगीत्‌, अस्थगीत्‌, अकखीत्‌ इति रूपाणि। 
ओदित्‌ 
आदेशः - 
ओदितश्च (८/२/४५) इति सूत्रेण ओकारेतः धातोः उत्तरस्य 
निष्ठातकारस्य नकारादेशः विधीयते। तस्मात ओजस्वीधातोः लग्न 
लग्नवान्‌ इति, ओविजीधातोः उद्विग्नः, उद्दिग्नवान इति रूपाणि] 
ङित्‌ 
आत्मनेपदत्वम्‌ - 
अनुदात्तङितः आत्मनेपदम्‌ (१/४/१२) इति सूत्रम्‌ अनुदात्तेतः ये 
धातवः ङितश्च तेभ्यः आत्मनेपदप्रत्ययं विदधाति। अतः षूङ्‌, शीङ 
अनयोः आत्मनेपदप्रत्ययलाभात्‌ सूते शेते इति रूपे। 

स्वर: - 
तास्यनुदात्तेन्डिददुपदेशाल्लसार्वधातुकमनुदात्तमहिन्वझोः (६/१/१९८३) 
इति सत्रेण तासे: अनुदात्तेतः अकारान्तोपदेशाच्च शब्दात परं 
लसार्वधातुकमनुदात्तं भवति हुड़ इङ्‌ इत्येताभ्यां परं वर्जयित्वा इति 
विधीयते। 
ञित्‌ 
उभयपदित्वम्‌ - 
स्वरितञितः कर्त्रभिप्राये क्रियाफले (१/३/७२) इति सूत्रेण स्वरितेत 
ये धातवः तेभ्यः आत्मनेपदं भवति कर्तारं चेत क्रियाफलम्‌ अभिप्रैति। 
तस्मात्‌ षुञ्‌, कृञ्‌ अनयोः धात्वोः सुनुते, कुरुते इति रूपे। 
मित्‌ ७ 2 क्रीत 6 
हस्वः - न 
मितां हस्वः (६/४/९२) इति सूत्रं मितः धातवः ये 'घटादय 
मितः? इत्यादिना प्रतिपादिताः तेषाम्‌ उपधायाः हस्वः भवति णौ परतः। 
घटयति, व्यथयति, जनयति; शमयति इत्यादीनि उदाहरणानि। 
शित त्‌ 
आत्मनेपदित्वम - 
शदेः शितः (१/३/६०) इत्यनेन शदेः यः शित शिद्धावी शितः वा 
सम्बन्धी तस्मात आत्मनेपदप्रत्ययः भवति इति उच्यते। तस्मात शदल 
झातने धातोः शयते इति रूपम 'पाघ्राध्मास्था०* इति सत्रेण धातो 
शीयादेशः। 
प्रियतेर्लुङ्लिझेश्च (३/३/१०४) प्रियते लुङ्लिङोः जितश्च प्रकृतिभूतान्‌ 
मुङः तङ स्यात्‌ नान्यन्र। प्रियते मियेते मियन्ते। 
षित्‌ 
प्रत्ययप्राप्तिः - 
षिद्भ्यः भिदादिभ्यश्च स्त्रियामङ प्रत्ययः भवति षिद्भिदादिभ्योङ (३/ 
३/१०४) इति सूत्रेण। अतः जुष्‌, त्रपूष्‌ अनयोः जरा, त्रपा इति रूपे। 

न केवलं वर्णेभ्यः किन्तु केभ्यश्चित्‌ समुदायेभ्यः अपि इत्संज्ञा 
विहिता विद्यते) तेषां प्रयोजनमग्रे उपन्यस्तम्‌ अस्ति। 
इरित्‌ 
आदेशः - | 
इरितो वा (३/१/५७) इत्यनेन इरितः धातोः परस्य च्लेः अडादेशः 
विकल्पेन विधीयते परस्मैपदे परे। अतः “च्युतिर आसेचने” धातोः 
अच्युततत्‌, अच्योतीत्‌ इति रूपद्वयम्‌। 
जीत्‌ 
प्रत्ययप्राप्तिः - 
जीतः क्तः (३/२/१९८७) इत्यनेन जीतः धातोः वर्तमाने अर्थे 
क्तप्रत्ययः भवति। यथा ञिमिदा स्नेहने इत्यस्य क्तप्रत्यये प्राप्ते, मिन्नः 
इति रूपम्‌। एवं जिक्ष्विदा इत्यस्य क्ष्विण्णः, जिधृषा इत्यस्य धृषः इति 
च रूपम्‌। 
द्वित्‌ 
प्रत्ययप्राप्तिः - 
ट्वितोऽथुच्‌ (३/३/८९) इदं सूत्रं ट्वितः धातोः अधुच्प्रत्ययं विदधाति 
भावे। तस्मात्‌ टुवेपु, ट्रओश्वि अनयोः अथुच्य्रत्यये कृते वेपथुः, 
स्वयथुः इति रूपे। 
डित्‌ 
प्रत्ययप्राप्तिः - 
ड्वितः क्रिः (३/३/८८) इत्यनेन ड्वितः धातोः क्रिप्रत्ययः विधीयते 
भावे। अस्मिन्‌ प्रत्यये कृते, डुपचष्‌ इत्यस्य पक्त्रिमम्‌, डुपप्‌ इत्यस्य 
उप्त्रिमम्‌, डुकृञ्‌ इत्यस्य कृत्रिमम्‌ इति रूपम्‌। 


ह मर ह आ कं वैर के मद ज 

गणपाठे इत्संज्ञायाः प्रयोजनम्‌ 

गणपाठः पाणिनिना प्रणीतः प्रक्रियासौकर्याया तथापि केचन शब्दा: 
इत्संज़ञासहिताः एव सन्ति। यथा 'नन्दिग्रहिपचादिभ्यो ल्युणिन्यचः' इति 
सूत्रस्य गणपाठे नदट्‌”, “भषट्‌” इत्यादिशब्दाः टिता सह उच्चारिताः। 
टित्करणस्य प्रयोजनं तु - 

टिड्ढाणञ्द्वयसज्दध्नञ्मात्रच्तयप्ठक्ठञ्कञ्क्वरपः (४/१/१५) 
इति सूत्रेण स्त्रियां विधीयमानस्य डीपः प्राप्तिः। तेन नदी भषी इत्यादीनि 
रूपाणि सिद्ध्यन्ति। 

म और ट ज जुट ज म अर 
आदेशागमयोः इत्संज्ञायाः प्रयोजनम्‌ 

पूर्वस्थितम्‌ अक्षरं निरस्य नूतनस्य अक्षरस्य उदयः एव आदेज्ञः 
इति अभिधीयते। उक्तं च “न्रुवदादेशः? इति वृद्धैः। स्थितस्य वर्णस्य 
he अपूर्वस्य अपरस्य वर्णस्य उत्पत्तिः आगमः। तदुक्तं 'मित्रवदागमः' 
इति। 

आदेशागमरूपभेदनिर्धरणे च इत्संज्ञा प्रधानं पात्रं वहति। ये च 
ङितः शितः च ते आदेशाः भवन्ति (डिद्भिन्नाः शिद्धिन्नाः अपि आदेशाः 
सन्ति) । ये च कितः मितः टितः ते तु आगमाः भवन्ति। तेषाम्‌ 
आद्याद्यवयवत्वेन विधानात्‌। तत्सम्बद्धनि सूत्राणि अत्र उपन्यस्तानि 
सोदाहरणम्‌। 
आदेशः - 
ङिच्च (१/१/५३) | 

डित्‌ अनेकाल्‌ अपि अन्त्यस्य एव स्यात्‌। यथा 'सख्युरसम्बुद्धौ' 
इति सूत्रेण विधीयमानः अनङ्‌ अन्त्यस्य इकारस्य (सखि) भवति 
“आनङ्‌ ऋतो इन्दवे? इत्यादयः अन्ये डित्प्रदेजशञाः। 
अनेकाल्नित्सर्वस्य (१/१/५५) 

अनेकाल्‌ यः आदेशः शिच्च स सर्वस्य घष्ठीनिर्दिष्टस्य स्थाने 
भवति। अतः 'अष्टाभ्य औश्‌' इति विधीयामानः औश्‌, शित्त्वात्‌ 
सर्वस्य औडः स्थाने भवति। 
MTN ©. > MNO 

आगमः - 
आद्यन्तौ टकितौ (१/१/४६) 

टित्कितौ यस्य उक्तौ तस्य आद्यन्तावयवौ स्त्तः। टित आद्यवयव 
भवति। कित्‌ अन्तावयवः भवति। टित्प्रदेशाः यथा - आर्धधातुकस्य 
इडवलादेः (७/२/३५), इणोः कक्टक जारि इत्यादि। कित्प्रदेशाः - 
भियो हेतुभये षुक्‌" (७/३/४०) इत्यादि। 
मिदचोन्त्यात्परः (१/१/४७) 

अचां मध्ये योऽन्त्यः तस्मात परः तस्यैव अन्तावयवः मित स्यात। 
अतः "नपुंसकस्य झलचः' इति विधीयमाणः नुम अन्त्यात्‌ अचः पर 
भवति। एवं "रुधादिभ्यः इनम' इत्यादौ। 


के मद मर द आ अर मद अर म 


पत्ययेषु इत्संज्ञायाः योजनम्‌ 

बहवः प्रत्ययाः प्रसिद्धाः कृत्तद्धिततङादयः। प्रत्ययाः अपि सानुबन्धाः 
एव उच्चारिताः पाणिनिना प्रक्रियासौकर्याय। यथा - प्रजापतेः अपत्यार्थे 
ण्यप्रत्ययः विहितः। तस्मिन्‌ प्रत्यये णकारः इत्संज़कः। अत 
"तद्धितेष्वचामादेः' इति सूत्रस्य प्रवृत्तिः, तेन च वृद्धिः भवति। तत 
'प्राजापत्यः' इति सिध्यति। एवं बहुभ्यः वर्णेभ्यः प्रत्ययेषु इत्संज्ञा प्रत्ता 
तेषां प्रयोजनसूचकानि सत्राणि अत्र क्रमशः सङ्गहीतानि। आदौ 
एकवर्णाश्रिताः इत्संज्ञाः पुरस्कृत्य प्रवृत्तानि प्रयोजनसूचकानि सूत्राणि 
निर्दिष्टानि। ततः परं वर्णद्वयाश्रिताः वर्णत्रयाश्रिताः च इत्संज्ञाः पुरस्कृत्य 
प्रवृत्तानि प्रयोजनसूचकानि सूत्राणि सम्प्रदर्शितानि। यथा किति ङिति 
च इमानि कार्याणि भवन्ति किति जिति णिति च इमानि इत्येवम। 

आदौ तावत प्रयोजनसारसङ्ग्रहः प्रदर्श्यते। प्रत्ययस्थानाम इद्दर्णोनाम 
इत्संज्ञायाः २० प्रयोजनानि सन्ति। तानि सर्वाणि आकलय्य केभ्य 
केभ्यः वर्णेभ्यः इत्संज्ञाप्रदानेन कानि कानि प्रयोजनानि भवन्ति इत्येष 
अंशः कोष्टकद्वारा प्रदर्शितः। तद्वश्यताम्‌ - 





इत्संज्ञायाः प्रयोजनम्‌ 27 








इद्गर्णा: > 
योजनम्‌ अ; 









प्रत्ययप्राप्ति 


आदेशप्राप्ति 
सम्प्रसारणम्‌ 
आगमप्राप्ति 
आगमनिषेधः 


* | [सु | [र| 4 


6 | ८" | | | :४ 

HALE | 
अ | ली 5 | 
न | ॐ | 
| 









ब्र 


५ या | 1] उ 
3 | £ | 44 
8 नय 


आकारप्राप्ति 
कुत्वप्राप्तिः 
संज्ञाप्राप्तिः 


गुण 


| 






लुक्प्राप्तिः 


गुणवृद्धिनिषेध 
अतिदेश 





न 





इत्संज्ञायाः प्रयोजनम्‌ 29 


d 


Ey 


< 








30 इद्विवेकः 


ड्द्दर्णा 
प्रयोजनम ३ हैक | र| घर| हा 

















क | 
देशप |¬ |. [छ| = | 








इत्संज्ञायाः प्रयोजनम्‌ 3] 
उगित्‌ 


प्रत्ययप्राप्तिः - 

उगितश्च (४/१/६) इत्यनेन उगिदन्तात्‌ स्त्रियां डीप्प्रत्ययः विधीयते। 
भवत्शब्दस्य डवतुप्रत्ययान्तत्वेन उगित्त्वात्‌ डीपि अनेन भवती इति 
रूपम्‌। एवं पचन्ती व्रजन्ती इत्यादि 
हस्वः - 

उगितश्च (६/३/४५) उगितश्च परस्याः नद्याः घादिषु अन्यतरस्यां 
हृस्वः भवति। विदुषीतरा, अत्र वसुप्रत्ययस्य उगित्त्वात्‌ अस्य सूत्रस्य 
प्रवृत्तिः। हस्वे तु पुंवद्भावात्‌ विद्ठत्तरा। 
नुमागमः - 

अधातोः उगितोः नलोपिनः अञ्चतेश्च नुमागमः स्यात्‌ सर्वनामस्थाने 
इति उगिदचां सर्वनामस्थानेऽधातोः (७/१/७०) इति सूत्रेण विधीयते। 
अतः पचत्शब्दस्य जातृप्रत्ययान्तस्य उगित्त्वात्‌, पचन्‌ पचन्तौ पचन्त 
इत्यादीनि रूपाणि। 

कित्‌ 


आदेश प्राप्तिः - 

अदो जग्धिर्ल्यप्ति किति (२/४/३६), अदः जग्धिः स्यात ल्यपि 
तादौ किति च। यथा किति क्तप्रत्यये परे, जग्धः इति रूपम्‌। जग्धवान्‌ 
इत्यादौ 

वश्चास्यान्यतरस्यां किति (६/१/३९), वयः वस्य वो वा स्यात्‌ किति 
लिटि। ऊवतुः, ऊवुः, ऊयतुः, ऊयुः इति रूपाणि सिद्ध्यन्ति लिटि। 

द्यतिस्यतिमास्थामित्ति किति (७/४/४०), एषाम्‌ इकारः अन्तादेशः 
स्यात तादौ किति। क्तप्रत्यये परे दितः सितः मितः स्थितः इति रूपाणि। 

जञाच्छोरन्यतरस्याम्‌ (७/४/४१), शा,छा इत्येतयोः अन्यतरस्याम्‌ 
इकारादेशः भवति तकारादौ किति प्रत्यये परतः। क्तप्रत्यये परे शितः/ 
शातः, छितः/छातः इति रूपाणि भवन्ति। 

दधातेर्हिः (७/४/४२), दधातेः हिः स्यात्‌ तकारादौ किति प्रत्यये 

परे। तस्मात्‌ निष्ठापरकत्वे हितः हितवान्‌ इति रूपे 
दो द्योः (७/४/४६), दा इत्येतस्य दद्‌ इत्ययमादेशः भवति 
तकारादौ किति प्रत्यये परतः। निष्ठापरकत्वे दत्तः, दत्तवान्‌ इति रूपे। 
अच उपसर्गात्तः (७/४/४७), अजन्तात्‌ उपसर्गात्‌ परस्य दा 
इत्यस्य घोः अचः तः स्यात्‌ तादौ किति प्रत्तम्‌, अवत्तम्‌, इत्यादि| 
अत एकहल्मध्येनादेशादेरलिंटि (६/४/१२०), लिण्निमित्तादेशादिकं 
न भवति यदङ्गं तदवयवस्य असंयुक्तहल्मध्यस्थस्य अकारस्य एकारः 
स्यात्‌ अभ्यासलोपश्च किति लिटि। रेणतुः, रेणुः। येमतु येमुः इत्यादि। 
तृफलभजन्रपश्च (६/४/१२२), एषाम्‌ अत एकारः अभ्यासलोपश्च 
स्यात्‌ किति लिटि सेटि थलि च। तेरतुः, तेरुः, फेलतुः, फेलुः इत्यादि। 
राधो हिंसायाम्‌ (६४/१२३), एत्त्वाभ्यासलोपौ स्तः किति लिटि 
सेटि थलि चा रेधतुः रेधुः इत्यादि 
वा जृभ्रमुत्रसाम्‌ (६/४/१२४), एषाम्‌ एत्वाभ्यासलोपौ स्तः किति 
लिटि सेटि थलि चा भ्रेमतुः, भ्रेमुः इत्यादौ एकारादिः। 
फणां च सप्तानाम्‌ (६/४/१२५), एषां वा एत्त्वाभ्यासलोपो 
स्तः किति लिटि सेटि थलि चा भ्रेमतुः, भ्रेमुः इत्यादौ एकारादिः। 
फणां च सप्तानाम्‌ (६/४/१२५), एषां वा एत्त्वाभ्यासलोपौ स्तः 
किति सेटि थलि च। फेणतुः, फेणुः इत्यादि! 
सम्प्रसारणम्‌ - 
वचिस्वपियजादीनां किति (६/१/१५), वचिस्वपियजादीनां सम्प्रसारणं 
स्यात्‌ किति प्रत्यये परतः। क्तक्तवतू प्रत्यययोः परतः वचेः उक्तः, 
उक्तवान्‌ इति स्वपेः सुप्तः सुप्तवान्‌ इति च रूपे। 
स्वरः - 
कितः (६/१/२१६५), कितः तद्धितस्य अन्तः उदात्तः। 'यदाग्नेयः” 
इति उदाहरणम्‌। अत्र अग्निशब्दात्‌ ढक्प्रत्ययः, यत्र ककारः इत्‌। : 
वृद्धिः - | 
किति च (७/२/११८) किति तद्धिते च परे अचाम्‌ आदेः अचः 

वृद्धिः स्यात्‌। नडादिभ्यः फकि कृते, आदिवृद्धौ नाडायणः, चारायणः 
इत्यादि 
दीर्घः - 
दीर्घः इणः किति (७/४/६९), इणः अभ्यासस्य दीर्घः स्यात्‌ किति 
न ईयतुः, ईयुः इत्यन्न अपित्प्रत्ययस्य कित्वातिदेशात्‌ किद्वद्भावात्‌ 
:| 


दीर्घोऽकितः (७/४/८३), अकितः अभ्यासस्य दीर्घः स्यात्‌ यङि 
यङ्लुकि चा एतत्तु अभावमुखं प्रयोजनम्‌। अकितः दीर्घविधानात्‌, 
कितः दीर्घाप्राप्तिः एव प्रयोजनम्‌। अतः यंयम्यते रंरम्यते इत्यत्र दीर्घाभावः। 
हस्वः - | क 
एतेर्लिङि (७/४२४), उपसर्गात्‌ परस्य इणः अणः 
हस्वः स्यात्‌ आर्धधातुके किति लिङि। उदियात्‌, समियात्‌, अन्वियात्‌ 
इत्यादौ। 
आगमप्रातिः - 

. सजिदृशोर्झल्यमकिति (६/१/५८), “सृज विसर्गे, दुशिर प्रेक्षणे” 
अनयोः धात्वोः झल्यादावकिति प्रत्यये परतः अमागमः भवति। अत्रापि 
अभावमुखं प्रयोजनम्‌। अकिति इति उक्तत्वात्‌ तद्भिन्नस्थले एव अमागमः। 
अतः सृष्टः, दृष्टः इत्यत्र न अमागमः कितः प्रत्ययस्य परकत्वात्‌। 

अनुदात्तस्य चर्दुपधस्यान्यतरस्याम्‌ (६/१/५९), उपदेशे अनुदातः 
यः ऋदुपधः तस्य अम्वा स्यात्‌ झलादावकिति परे। अत्रापि किति 
प्रत्यये परे न विकल्पः। तृप्तः, दृप्तः इत्यादि उदाहरणम्‌। 

खित्‌ 

हस्वः - 

खित्यनव्ययस्य (६/३/६६), खिदन्ते परे पूर्वपदस्य हृस्वः स्यात्‌। 
अतः आत्ममाने खश्च इति सूत्रेण खङ्प्रत्यये कृते कालिम्मन्या, हरिणिम्मन्या 
इत्यादौ हस्वः। | 
आगमप्राप्तिः - 

अरुद्विषदजन्तस्य मुम्‌ (६/३/६७), अरुषः द्विषतः अजन्तस्य च 

मुमागमः स्यात्‌ खिदन्ते उत्तरपदे न तु अव्ययस्य अतः खशि कृते 
जनमेजयः इत्यत्र मुमागमः। 

इच एकाचोम्प्रत्ययवच्च (६/३/६८), इजन्तात्‌ एकाचः अम्स्यात्‌ 
स च स्वाद्यम्वत (द्वितीयैकवचनम्‌) खिदन्ते परे) अतः खशि कृते 
गाम्मन्यः, स्त्रीम्मन्यः, नरम्मन्यः इत्यादीनि रूपाणि। 

घित्‌ 

कुत्वप्राप्तिः - 

चजोः कुघिण्यतोः (७/३/५२), चजोः कुत्वं स्यात्‌ घिति ण्यति 
च परे। भावे घञि पचः कुत्वे पाकः इति रूपम्‌। एवं त्यागः राग 
इत्यादि] हर 

ङित्‌ 

संज्ञाप्राप्तिः - 

डिति हस्वश्च (१/४/६), इयङ्वङस्थानौ स्त्री शब्दभिन्नौ नित्यस्त्रीलिङ्गौ 
ईदूतौ स्वौ च इवर्णोवर्णौ स्त्रियां वा नदीसंज्ञौ स्तः डिति। अतः मत्यै 
मतये इत्यादौ रूपद्वयम्‌। 
आदेशप्राप्तिः - 

तस्थस्थमिपां तान्तन्तामः (३/४/१९०१) डिल्लकारसम्बन्धिनां तसादीनां 
क्रमात तामादयः आदेशाः स्युः। अतः पच्धातोः एतेषु आदेशेषु 
कृतेषु लङि अपचताम्‌ ,अपचतम्‌, अपचत, अपचम्‌ इति रूपाणि! 

आतो डितः (७/२/८१), अतः परस्य ङिताम्‌ आकारस्य इय स्यात्‌। 
अतः एध-धातोः आतामि कृते, आकारस्य इयादेशे कृते, यकारलोपादिषु 
` कृतेषु एधेते इति रूपम्‌। 
लोपः - 

नित्यं ङितः (३/४/९९), सकारान्तस्य डिदुत्तमस्य नित्यं लोपः 
स्यात्‌। अपचाव अपचाम इत्यादौ सकारलोपः सिदध्यति। 

इतश्च (३/४/१००), ङितः लस्य परस्मैपदम्‌ इकारान्तं यत्तस्य 
लोपः स्यात। अभवत अपचत्‌ इत्यादौ इकारलोपात्‌ रूपसिद्धिः। 

आगमप्राप्तिः - 

आण्नद्याः (७/३/१९१२), नद्यन्तादङ्गादुत्तरस्य ङितः प्रत्ययस्य आडागम 
भवति। आटि कृते आटश्च इति वृद्धिः, ततश्च नद्यै, नद्याः इत्यादिरूपाणि 
सिद्ध्यन्ति। 

याडापः (७/३/११३), आबन्तादुत्तरस्य ङितः प्रत्ययस्य याडागम 
भवति। रमायै, रमायाः इत्यादिरूपाणि याडागमात्‌ सिदध्यन्ति। 

सर्वनाम्नः स्याड्ढ़स्वश्च (७/३/११४), आबन्तात्‌ सर्वनाम्नः परस्य 
ङितः स्याट्‌ स्यात्‌ आपश्च हृस्वः। अयं याडागमस्य अपवादः। सर्वस्यै 
सर्वस्याः इत्यादीनि रूपाणि सिद्ध्यन्ति। 

विभाषा द्वितीयातृतीयाभ्याम्‌ (७/३/११९५) द्वितीयातृतीयाभ्यां डित 
स्याट्‌ स्यात्‌ आपश्च हृस्वः। अतः अत्र पक्षे स्याट, पक्षे याट प्राप्यते 
इति कारणात्‌ द्वितीयस्यै, द्वितीयायै इत्यादिरूपाणि सिद्ध्यन्ति। 
गुणः - 

जाग्रोविचिण्णल्डित्सु (७/३/८५), जागर्तेः गुणः स्यात्‌ 
विचिण्णिङिद्भ्यो अन्यस्मिन्‌ वृद्धिविषये प्रतिषेधविषये च। प्रतिषेधनात 
जागरः इति घञ्स्थाने गुणः न भवति। 

घेर्डिति-(७/३/१११), ङिसंज़कस्य डिति सुपि गुणः स्यात] अत 
हरिशब्दस्य ङे इत्यादिप्रत्ययेषु परेषु गुणः, हरये, हरेः इत्यादिरूपाणि। 


अङितश्च (६/४/१०३), अडितिश्च हेर्धिः आदेशः भवति। इदम 
अभावमुखं प्रयोजनम्‌। अस्मभ्यं तद्धर्यश्च प्रयन्धि। 
चित्‌ 
चितः (६/१/१६३), चितः अन्तः उदात्तः भवति। तकसुते, यके 
सरस्वतीम्‌ इत्यादौ अकप्प्रत्ययस्य चित्त्वात अन्तोदात्तः। 


तद्धितस्य (६/१/१६४), चितः तद्धितस्य अन्तः उदात्तः स्यात! 
कौञ्जायनाः। 


जित्‌ 
लुक्प्राप्तिः - 
ण्यक्षत्रियार्षजितो यूनि लुगणिञोः (२/४/५८), ण्यप्रत्ययान्तात 

क्षत्रियगोत्रप्रत्ययान्तात्‌ ऋष्यभिधायिनः गोत्रप्रत्ययान्तात्‌ जितश्च परयोः 
युवाभिधायिनोः अणिञोः लुक्‌ स्यात्‌। अनृष्यानन्तर्ये बिदादिभ्यः अञ्‌ 
तस्मात्‌ यूनि इज्‌ तस्य लुकि, बैदः इति रूपम्‌। 
प्रत्ययप्राप्तिः - 
जितश्च तत्प्रत्ययात्‌ (४/३/१५५), जिद्यो विकारावयवप्रत्ययः तदन्तात्‌ 
अञ्‌ स्यात्‌ तयोः एव अर्थयोः। दाधित्थस्य विकारः अवयवः वा 
दाधित्थम्‌, शामीलस्य विकारः अवयवः वा शामीलम्‌। 
टित्‌ 
आदेशप्राप्तिः - 
टित आत्मनेपदानां टेरे (३/४/७९), टितः लकारस्य स्थाने 
यान्यात्मनेपदानि तेषां टेरेकारादेशः भवति। एधते एधेते एधन्ते इत्यादौ 
इकारस्य एकारादेशः। 
थासः से (३/४/८०), टितः लकारस्य यः थास्‌ तस्य से आदेशः 
भवति। एधसे इत्यादौ से आदेशः अनेन सूत्रेणा 
प्रत्ययप्राप्तिः - 
- टिङ्ढाणञ्द्वयसज्दघ्नञ्मात्रच्तयप्ठक्ठञ्कञ्क्वरपः (४/१/१५), 
टिदादिभ्यः प्रातिपदिकेभ्यः स्त्रियां ङीप्प्रत्ययः भवति। कुरुचरी इत्यन्न 
टप्रत्ययस्य टित्त्वात्‌ डीप्‌। ॒ 
डित्‌ 


लोपः - 

ति विंशतेर्डिति (६/४/१४२), भस्य विंशतेः तिशब्दस्य डिति 
प्रत्यये परे लोपः स्यात्‌। विंशतिशब्दात्‌ पूरणार्थे डट्प्रत्यये कृते, 
तिशब्दस्य लोपे विंशः इति रूपम्‌। 

टेः (६/४/१४३), डिति भस्य टेः लोपः भवति। कतरशब्दात्‌ 
अदड्डादेशे कृते, डित्त्वात्‌ टिलोपे कतरत्‌ इति रूपम्‌। 

तित्‌ ७ 

स्वरः - 

तित्स्वरितम्‌(६/१/१८५), तित्स्वरितः भवति। ण्यत्‌, तव्यत्‌ इत्यादौ 
इदं प्रयोजनं दृष्टव्यम्‌। | 

नित्‌ 





स्वरः - 

तादौ च निति कृत्यतौ (६/२/५०), तकारादौ निति तुशब्दवर्जिते 
कृति परे अनन्तरो गतिः प्रकृत्या स्यात्‌। सङ्गतिं गोः” इत्यादौ। 

पित्‌ 

स्वर - 

अनुदात्तौ सुप्पितौ (३/१/४), सुपः पितः च प्रत्ययाः अनुदात्ताः 
भवन्ति। “न यो युच्छति’ इति उदाहरणम्‌। 

भीह्णीबृहुमदजनघनदरिद्राजागरां प्रत्ययात्पूर्वं पिति (६/१/१९२), 
भीप्रभृतीनाम्‌ अभ्यस्तानां पिति लस्वार्वधातुके परे प्रत्ययात्‌ पूर्वमुदात्तं 
भवति। योऽग्निहोत्रं जुहोति’ इत्यादिः 
गुणः - 

गुणोऽपृक्ते (७/३/९१), ऊर्णोतेर्गुणः स्यादपृक्ते हलादौ पिति 
सार्वधातुके। प्रौर्णोत्‌, प्रौर्णोः इत्यादौ गुणः अनेन सिदुध्यति। 

नाभ्यस्तस्यापि पिति सार्वधातुके (७/३/८७), अभ्यस्तसंज़कस्य 
अङ्गस्य लघूपधस्य अजादौ पिति सार्वधातुके गुणः न भवति। नेनिजानि, 
वेविजानि इत्यादौ गुणाभावः पित्त्वात्‌। 
वृद्धिः - 

उतो वृद्धिर्लुकि हलि (७/३/८९), उकारान्तस्य अङ्गस्य वृद्धिर्भवति 
लुकि सति हलादौ पिति सार्वधातुके। यौति यौषि यौमि, नौति नौषि 
नौमि इत्यादौ वृद्धि) | 

ऊर्णोतेर्विभाषा (७/३/९०), इडादौ सिचि परस्मैपदे परे वा वृद्धिः 
भवति। प्रोर्णौति प्रोर्णोति। प्रोर्णौषि प्रोर्णोषि इत्यादि। 


आगमप्राप्तिः - ' 


हस्वस्य पिति कृति तुक (६/१/७१), ह्वस्वान्तस्य धातोः पिति 
कृति तुक्‌ भवति। यथा अग्निचित्‌ सोमसुत्‌ इत्यादौ क्विपपरत्यये परे 
तुगागमः। 

तृणह इम्‌ (७/३/९२), तृहः इनमि कृते इमागमः स्यात्‌ हलादौ 
पिति। तृणेढि, तृणेक्षि इत्यादौ इमागमः अनेन भवति। 1 

ब्रुवः ईट (७/३/९३), ब्रुवः परस्य हलादेः पितः ईट्‌ स्यात! 
ब्रवीमि, ब्रवीषि, ब्रवीमि, अब्रवीत्‌ इत्यादौ अनेन सूत्रेण ईट्‌ भवति। 

यडो वा (७/३/९४), यङन्तात्‌ परस्य हलादेः पितः सार्वधातुकस्य 
इड्‌ वा स्यात्‌। वावदीति, रोरवीति इत्यादौ इट्‌। 
अतिदेशः - 

पित्करणात्‌ अपितां सार्वधातुकानां डिद्वद्भावः (सार्वधातुकमपित्‌, 
१/२/४), लिट्प्रत्ययस्य किद्वद्वावः (असंयोगाल्लिट्‌ कित्‌, १/२/५) 
च भवति। | 

रित्‌ 


स्वरः = 
उपोत्तमं रिति (६/१/२१७), रित्प्रत्ययान्तस्य उपोत्तमम्‌ उदात्तं स्यात्‌। 
“यदाहवनीये'| एवम्‌ अनीयर्‌, जातीयर्‌, केलिमर इत्यादिषु रित्करणात्‌ 
उदात्तं बोध्यम्‌। 
लित्‌ 
स्वरः - 
लिति (६/१/१९३), लकारेत्संज़के प्रत्ययात्‌ पूर्वम्‌ उदात्तं भवति। 
ण्वुल्‌ प्रत्यये लित्करणात्‌ चिकीर्षकः जिहीर्षकः इत्यादौ उदात्तं भवति। 
शित्‌ 
आदेशप्राप्तिः - 
इषुगमियमां छः (७/३/७७), इषु, गमि, यम इत्येतेषां शिति परतः 
छकारादेशः भवति। तुदादिभ्यः शः इति विहिते, शकारस्य इत््वात्‌ 
इच्छति इति रूपम्‌। एवं गच्छति यच्छति इत्यादौ शापः इत््वात्‌ छकारादेशः। 
पाछाध्मास्थाम्नादाण्दुङ्यर्तिसार्तिशादसादां 
पिबजिघ्रधमनिष्ठमनयच्छपञ्यर्च्छधौञीयसीदाः (७/३/७८) पा घ्रा ध्मा 
स्था म्ना दाण्‌ दृशि अर्ति सर्ति शद सद इत्येतेषां पिब जिघ्र धम तिष्ठ 
मन यच्छ पश्य ऋच्छ धौ शीय सीद इत्येते आदेशाः भवन्ति जिति 

परतः। यथा पा इत्यस्य शपि पिबति इति। एवं जिघ्रति, धमति, तिष्ठति, 
मनति इत्यादि 

ज़ाजनोर्जा (७/३/७९), अनयोः जादेशः स्यात्‌ शिति। अतः 
ज़ाधातोः जानाति इति, जनधातोः जायते इति च रूपे। 
दीर्घः - 

ष्ठिवुक्लमुचमां शिति (७/३/७५), एषां दीर्घः स्यात्‌ शिति परतः। 
ष्ठीवति क्लामति आचामति इत्यादौ शिति परतः दीर्घः। 

क्रमः परस्मैपदेषु (७/३/७६), क्रमेः दीर्घः स्यात्‌ परस्मैपदे परे 
शिति। क्राम्यति, क्रामतः, क्रामन्ति इत्यादौ दीर्घः शपः शित्त्वात्‌। 
हस्वः - 

प्वादीनां हस्वः (७/३/८०), पू-इत्येवमादीनां हस्वः भवति जिति 
परतः। पूञ्धातोः पुनाति इति रूपम्‌। एवं लूञ्धातोः लुनाति इति। 

मीनातेर्विभाषा (७/३/८१), मीनातेः अङ्गस्य ज्ञिति प्रत्यये परतः 
हस्वः भवति निगमविषये। प्रमिणन्ति व्रतानि इति उदाहरणम्‌ 
गुणः - 

hh ७/३/८२), मिदेः इकः गुणः स्यात्‌ इत्संज्ञकशकारादौ। 
मेद्यति, :, मेद्यन्ति इत्यादौ गुणः भवति शित्परकत्वात्‌। | 

आदेच उपदेशेऽशिति (६/१/४५), एजन्तः यः धातुः उपदेशे तस्य 
आकारादेशः भवति शिति तु प्रत्यये न भवति। अयं विधिः शिद्धिन्नानां 
विधिः। अतः अस्य विधेः व्यावृत्तिः एव शितः फलम्‌। 

| षित 

प्रत्ययप्राप्तिः - 

षिद्गौरादिभ्यश्च (४/१/४१), षिदन्तेभ्यः प्रातिपदिकेभ्यः गौरादिभ्यश्च 
स्त्रियां ङीष्प्रत्ययः भवति। नर्तकी अत्र नृतीधातोः घ्वुन्प्रत्ययः, तत्र 
षकारः इत्‌, अतः डीष्‌। 

सित्‌ 


संज्ञाप्राप्तिः - 
सिति च (१/४/१६), सिति प्रत्यये परतः पूर्व पदसंज्ञं भवति। 

भवतः शस्प्रत्यये परे पूर्वस्य पदत्त्वात्‌ भवदीयः इति रूपम्‌। एवम्‌ 
ऊर्णायुः इति रूपम्‌, ऊर्णाया युस्‌ इति विधानात्‌। 


वर्णद्वयाश्रिताः वर्णत्रयाश्रिताः च इत्संज्ञाः पुरस्कृत्य प्रवृत्तानि 


कित्‌-ङित्‌ 

सम्प्रसारणम्‌ - ' 

ग्रहिज्यावयिव्यधिवष्टिविचतिवृ श्वतिपृच्छतिभृज्नतीनाँ डिति च (६/ 
१/१६), एषां किति डिति च सम्प्रसारणं स्यात्‌। यथा ग्रहधातोः 
क्तप्रत्यये परे गृहीतः इति रूपम्‌। एवं ग्रहधातोः ङिति परे गृह्णाति इति। 
आदेञाप्राप्तिः - 

च्छोः शूडनुनासिके च(६/४/१९), छ इत्येतस्य सतुकूकस्य वकारस्य 
च स्थाने यथासंख्यं 'श्‌” ऊठ्‌” इत्येतावादेशौ भवतः, अनुनासिकादौ 
प्रत्यये परतः कवौ झलादौ च क्डिति। यथा प्रच्छधातोः किति पृष्टः, 
पृष्टवान्‌, पृष्ट्वा इत्यादीनि रूपाणि। 

घुमास्थागापाजहातिसां हलि (६/४/६६), घुसंज्ञकानाम्‌ आतः ईत्‌ 
स्यात्‌ हलादौ किति डिति आर्धधातुके। दीयते,मीयते इत्यादौ ईत्‌। 

अत उत्सार्वधातुके (६/४/११०), उप्रत्ययान्तस्य कुजः अकारस्य 
उत्स्यात्‌ सार्वधातुके किति डिति। कुरुतः, कुर्वन्ति इत्यादौ उकारः। 

ई हल्यघोः (६/४/११३), इनाभ्यस्तयोः आतः ईत्स्यात्‌ सार्वधातुके 
किति ङिति हलि न तु घुसंज्ञकस्य। लुनीतः, पुनीतः, लुनीते इत्यादौ 
ईकारः अनेन। 

इद्दरिद्रस्य (६/४/१९१४), दरिद्रातेः इकारः स्यात्‌ हलादौ किति 
ङिति सार्वधातुके। दरिद्वितः, दरिद्रिथः, दरिद्विवः इत्यादौ इकारादेशः। 

भियोन्यतरस्याम्‌ (६/४/११५), इकारः स्यात्‌ हलादौ किति ङिति 
सार्वधातुके। बिभितः, बिभीतः इत्यादौ विकल्पेन इकारः। 

स ण्य क श्र (६/४/२०), एतेषाम्‌ उपधावकारयोः 
ऊठ्‌ स्यात्‌ क्वौ अनुनासिकादौ च प्रत्यये। स्रुतः स्रुतवान्‌, 
मूर्तः मूर्तवान्‌ इत्यादौ वकारस्य स्थाने ऊठागमनात्‌ रूपम्‌। 

जहातेश्च (६/४/११६), इत्स्यात्‌ वा हलादौ किति डिति सार्वधातुके। 
जहितः पक्षे जहीतः इति रूपम्‌। एवं जहिथः जहीथः इत्यादि। 

अयड यि क्डिति (७/४/२२), शीडो अयडादेशः स्यात्‌ यादौ 
किति डिति परे। शय्यते, झाझाय्यते, प्रशय्य, उपशय्य इत्यादौ। 
आगमप्राप्तिः - 

दीङो युडचि क्डिति (६/४/६३), दीङः परस्य अजादेः क्डितः 
आर्धधातुकस्य युट्‌ स्यात्‌। यथा उपदिदीये उपदिदीयाते, उपदिदीयारे 
इत्यादौ | 
लोपः -- 

अनिदितां हल उपधाया क्डिति(६/४/२४), हलन्तानाम्‌ अनिदिताम्‌ 
अङ्गानाम्‌ उपधायाः नस्य लोपः स्यात्‌ किति ङिति चा स्रस्तः, ध्वस्तः, 
स्रस्यते, ध्वस्यते इत्यादि। 

अनुदात्तोपदेशवनितितनोत्यादीनामनुनासिकलोपो झलि क्ङिति (६/ 
४/३७), अनुनासिकान्तानाम्‌ एषां वनतेश्च लोपः स्यात्‌ झलादौ किति 
ङिति परे। यथा रमुधातोः रत्वा रतः रतवान्‌ रति इत्यादि। 

आतो लोप इटि च (५/४/६४), अजाद्योः आर्धधातुकयोः क्डिदिटोः 
परयोः आतः लोपः स्यात्‌। किति पपतुः पपुः गोदः कम्बलदः। डिति 
प्रदा प्रधा इत्यादि 

गमहनजनखनघसां लोपः क्डित्यनङि (६/४/९८), एषाम उपधायाः 


लोपः स्यात्‌ अजादौ किति डिति न तु अडि। उपधालोपे सति जग्मतुः 


५ 


जग्मुः इत्यादीनि रूपाणि। 


तनिपत्योश्छन्दसि (६/४/९९), एतयोः उपधालोपः किति ङिति 
प्रत्यये छन्दसि। 'वितत्रिरे कवयः”, शकुना इव पप्तिम। भाषायां तु 
लोपाभावात्‌ वितेनिरे पेतिम इति रूपे। 


घसिभसोर्हलि च (६/४/१००), घसि भस इत्येतयोः छन्दसि 


lili ति TTT OTA OA UU क पा पि पा पा 

उपधायाः लोपः भवति हलादौ अजादौ च क्किति प्रत्यये परतः। 'बद्धां 
ते करी धानाः’, सन्धिश्च मे'। 
` जनसोरल्लोपः (६/४/१९११), इनस्य अस्तेश्चं अकारस्य लोपः स्यात्‌ 
सार्वधातुके किति डिति। स्तः सन्ति इत्यादौ अस्तेः अकारलोपात्‌ 
रूपसिद्धिः। एवं रुन्धः रुन्धन्ति इत्यादौ। 

इनाभ्यस्तयोरातः (६/४/११२), अनयोः आतः लोपः स्यात्‌ किति 
ङिति सार्वधातुके। लुनुते, लुनुवान्‌ इत्यादौ इना इत्यस्य आकारलोपः, 
मिमते, मिमताम्‌ इत्यादौ अभ्यस्तस्य 

लोपो यि (६/४/११८), जहातेः आलोपः स्यात्‌ यादौ सार्वधातुके। 
जह्यात्‌, जहिहि इत्यादौ आलोपः अनेन 

राल्लोपः (६/४/२१), रेफात्‌ परयोः छवोः लोपः स्यात्‌ क्वौ 
झलादौ अनुनासिकादौ च प्रत्यये। यथा मूर्छाधातोः मूर्तः मूर्तवान्‌ 
इत्यादौ छकारलोपः, तुर्वीधातोः तूर्णः, तूर्णवान्‌ इत्यादौ वकारलोपः। 
हस्वः - 

उपसर्गाद्ध्रस्व ऊहतेः (७/४/२३), उपसर्गात्‌ उत्तरस्य ऊहतेः 
अङ्गस्य हृस्वः भवति यादौ किति डिति प्रत्यते। समुह्याते, समुह्य, 
अभ्युह्य इत्यादौ हृस्वः। 
दीर्घः ~ 

अनुनासिकस्य क्विझलोः क्ङिति (६/४/१५), अनुनासिकान्तस्य 
उपधायाः दीर्घः स्यात्‌ क्वौ झलादौ च क्डिति। यथा शान्तः, शान्तवान्‌, 
शान्ता, शान्तिः, शंशान्तः इत्यादौ। 

ञित्‌-णित्‌ 

आदेशप्राप्तिः - 

हो हन्तेर्न्िन्नेषु (७/३/५४), जिति णिति च प्रत्यये नकारे च परे 
हन्ते हकारस्य कुत्वं स्यात्‌। घातयति, घातकः (ण्वुल्प्रत्ययः), साधुघाती 
इत्यादौ] 
वृद्धिः - 

अचो ञ्णिति (७/२/११५), अजन्ताङ्गस्य वृद्धिः स्यात्‌ जिति 

बाल काल 
णिति च परे। यथा सखिशब्दे णित्त्वात्‌ सखायौ सखायः इत्यादि। एवं 
कारः, हारः इत्यादौ 

अतः उपधायाः (७/२/११६), उपधायाः अतः वृद्धिः स्यात्‌ जिति 
णिति च प्रत्यये परतः। जितः यथा पाकः इत्यादौ घञ्‌। णितः यथा 
पाचयति, पाचकः इत्यादि 

तद्धितेष्वचामादेः (७/२/११७), जिति णिति च तद्धितेषु अचामादेः 
अचः वृद्धिः स्यात्‌ गार्ग्यः इत्यादौ यज्ग्रत्ययपरकत्वात्‌ वृद्धिः, औपगवः 
इत्यादौ णित्प्रत्ययपरकत्वात्‌। 
आगमप्राप्तिः - 

आतो युक्चिण्कृतोः (७/३/३३), आदन्तानां युगागमः स्यात्‌ चिणि 
जिति णिति कृति चा दायः इत्यादौ जित्परकत्वात्‌, दायकः इत्यादौ 
णित्परकत्वा युक्‌। 

जित्‌-नित्‌ 

स्वरः - 

ज्नित्यादिनित्यम्‌ (६/१/१९७), जिति निति च नित्यम्‌ आदिः उदात्तः 
भवति गार्ग्यः इत्यादौ जित्‌, वासुदेवकः इत्यादौ नित्‌, वुन्प्रत्ययप्राप्त्या। 

गित्‌ -कित्‌ 

आगमनिषेधः - 

श्रयुकः किति (७/२/११), श्रिजः एकाचः उगन्ताच्च परयोः गित्कितोः 
इण्न स्यात्‌। युत्वा, युतवान्‌, तीर्त्वा, तीर्णः, तीर्णवान्‌ इत्यादि 

| कित्‌-ङित्‌-गित्‌ 
निषेधः - 
कडिति च (१/१/५), गित्‌-कित्‌-डित्‌-निमित्ते ये गुणवृद्धी प्राप्नुतः 
ते न भवतः। गित्‌ यथा जिधातोः ग्सुप्रत्यये जिष्णुः, चितः, चितवान्‌ 
इत्यादौ किप्प्रत्ययपरकत्वात्‌ न गुणः, चिनुतः इत्यादौ ङित्प्रत्ययपरकत्वात्‌ 
न गुणः। 

कित्‌-ञ्रित्‌-णित्‌ 

आदेशप्राप्तिः - 

केकयमित्रयुप्रलयानां यादेरियः (७/३/२), एषां यकारादेः इयादेशः 
स्यात्‌ जिति णिति किति च तद्धिते परे। कैकेयः इत्यत्र अञ्‌। प्रालेयमित्यत्र 
अण्‌। 
वृद्धिः - 

अवयवादूतोः (७/३/११), अवयववाचिनः पूर्वपदादूतुवाचिनः अचाम्‌ 
आदेः अचः वृद्धिः स्यात्‌ जिति णिति किति च तद्धिते परतः। पूर्ववार्षिकम्‌। 
पूर्वहैमनम्‌। अपरवार्षिकम्‌। अपरहैमनम्‌ इत्यादौ वृद्धिः। 

सुसर्वार्धाज्जनपदस्य (७/३/१२), सु, सर्व, अर्ध इत्येतेभ्यः उत्तरस्य, 
उत्तरपदस्य वृद्धिः स्यात जिति णिति किति च तद्धिते परतः। सुपाञ्चालकः, 
सर्वपाञ्चालकः, अर्धपाञ्चालकः। 

दिशोऽमद्राणाम्‌ (७/३/१३), दिग्वाचकात्‌ जनपदवाचिनः वृद्धिः 
स्यात्‌, ञिति णिति किति च तद्धिते परतः। पूर्वपाञ्चालकः, 
अपरपाञ्चालकः, दक्षिणपाञ्चालकः। 

प्राचां ग्रामनगराणाम्‌ (७/३/१४), दिशः परेषां ग्रामवाचिनां 
नगरवाचिनां च अङ्गानाम्‌ अवयवस्य च वृद्धिः जिति णिति किति च 
तद्धिते परे। पूर्वैषुकामशमः, अपरैषुकामहमः, पूर्वकार्ष्णमृत्तिकः, 
अपरकार्ष्णमृत्तिकः, पूर्वपाटलिपुत्रकः, अपरपाटलिपुत्रकः इत्यादि) 

संख्यायाः संवत्सरसंख्यस्य च (७/३/९५), संख्यायाः उत्तरपदस्य 
वृद्धिः स्यात्‌ जिति णिति किति च तद्धिते परे। द्विसांवत्सरिकः, द्विषाष्टिकः, 
द्विसाप्ततिक:। 

वर्षस्याभविष्यति (७/३/१६), संख्यायाः उत्तरस्य वर्षशब्दस्य वृद्धिः 
स्यात्‌, जिति णिति किति च तद्धिते परतः। द्विवार्षिकः, त्रिवार्षिक:। 

परिमाणान्तस्यासंज्ञाशाणयोः (७/३/१७), परिमाणान्तरस्य अङ्गस्य 
संख्यायां परं यदुत्तरपदं तस्य वृद्धिः स्यात्‌ जिति णिति किति च परतः। 
द्विकौडविकः, द्विसौवर्णिकम्‌। 

जे प्रोष्ठपदानाम्‌ (७/३/१८), प्रोष्ठपदानाम्‌ उत्तरपदस्य अचाम्‌ 
आदेः अचः वृद्धिः स्यात्‌ जातार्थे जिति णिति किति चा प्रोष्ठपदासु 
जातः प्रोष्ठपादः माणवकः, अण्‌। 

हृद्धगसिन्ध्वन्ते पूर्वपदस्य च (७/३/१९), हृदाद्यन्ते पूर्वोत्तरपदयोः 
अचाम्‌ आदेः अचः वृद्धिः जिति णिति किति च। सौहार्दम्‌। सौहार्दम्‌। 
सौभाग्यम्‌ इत्यादि। 

अनुशतिकादीनाँ च (७/३/२१), अत्र पूर्वोत्तरपदयोः आद्यचः वृद्धिः 
स्यात्‌ जिति णिति किति च परे। अनुशतिकस्य इदम्‌ आनुशतिकम्‌, 
आनुहौडिकः आनुसांवरणम्‌, आधिदैविकम्‌ इत्यादि। 

देवताइन्द्रे च (७/३/२१), देवताइन्द्रे च पूर्वत्तपदयोः आद्यचः 
वृद्धिः स्यात्‌, जिति णिति किति च परे। आग्निमारुतम्‌। ` 

प्राचां नगरान्ते (७/३/२४), प्राचां देशे नगरान्ते अङ्गे पूर्वपदस्य 
उत्तरपदस्य च अचामादेः अचः वृद्धिः स्यात्‌ ञिति णिति किति च 
सुह्मनगरे भवः सौह्मनगरः। पौर्वनागरः इत्यादि। 

जङ्गलधेनुवलजान्तस्य विभाषितमुत्तरम्‌ (७/३/२५), जङ्गलाद्यन्तस्य 
अङ्गस्य पूर्वपदस्य अचमादेः अचः वृद्धिः उत्तरपदस्य वा जिति णिति 
किति च। कौरुजङ्गलम्‌, कौरुजाङ्गलम्‌। वैश्रधेनवम्‌, वैश्वधैनवम्‌। 

अर्धात्‌ परिमाणस्य पूर्वस्य तु वा । ७/२/२६), अर्धात्‌ परिमाणवाचकस्य 
उत्तरपदस्य आदेः अचः वृद्धिः पूर्वपदस्य तु वा जिति णिति किति च। 
अर्धद्रोणेन क्रीतम्‌ अर्धद्रौणिकम्‌, आर्धद्रौणिकम्‌, आर्धकौडविकम्‌, 
अर्धकौडविकम्‌। | 

नातः परस्य (७/३/२७), अर्धात्‌ परस्य परिमाणाकारस्य वृद्धिः न 
पूर्वपदस्य तु वा जिति. णिति किति च। 

नञः झञुचीश्वरक्षेत्रज़कुलनिपुणानाम्‌ (७/३/३०), नञः परेषां 
शुच्यादिपञ्चानाम्‌ आदेः अचः वृद्धिः पूर्वपदस्य तु वा जिति णिति 


किति परे। अशौचम्‌, आशौचम्‌, आनैश्वर्यम्‌, अनैश्वर्यम्‌। 


यथातथयथापुरयोः पर्यायेण (७/३/३१), नञः परयोः एतयोः 
पूर्वोत्तरपदयोः पर्यायेणादेः अचः वृद्धिः जिति णिति किति चा 
आयथातथ्यम्‌, अयाथातथ्यम्‌, आयथापुर्यम्‌, आयाथापुर्यम्‌ इत्यादि 





` 46 | इद्विवेक ; 





आकारप्राप्तिः - 

देविकाशिंशिपादित्यवाङ्दीर्घसूत्रश्रेयसामात्‌ (७/३/१), एषां पञ्चानां 
वृद्धिप्राप्तौ आदेः अचः आत्‌ जिति णिति किति च। दाविकम्‌ उदकम्‌। 
दविककूलाः शालयः, शांशपचमसः। 


4८ अर अर औ अर जै अर ज अर 


